


# Vuk'uzenzele

Uyethulelwa ngezokuThintana kukaRhulumente nokuNikela ngeLwazi (i-GCIS)

UTjhirhweni 2022



**Ukuzinikela kwakaMatlapu ngabafundi kuthokozwa ngomklomelo Ikhasi lesi-4**




**Thuthukisa ibubulo lakho nge-WhatsApp Ikhasi lesi-6**

## I-ASIDI Irhabisa Ukuthuthukiswa Komthangalasisekelo Weenkolo

### UMPHAKATHI

weMbuqe eMthatha esePumalanga Kapa unesikolo ozikhakhazisa ngaso.

#### More Matshediso

**I**Nkululeko Ralo Primary School isibonelelo esihle semiphumela yokubambisana hlangana kukarhulumente nomphakathi.

Isikolwesi, esiseMthatha esePumalanga Kapa, sathonywa egratjhi yekumba yelunga lomphakathi uNkululeko Ralo esele sithiyelwe ngaye.

Eminyakeni edlulileko, isikolo sifuduswe amahlandla ambalwa lokha nasikhuliswako.

Nokho abafundi nabotitjhere khange babe neensetjenziswa ezifaneleko bekube mhlapha nasele bangena ngamasango womakhiwo wesikolo sabo esitjha nesihle kwamambala.

Isikolo sakhiwe saphela nje-

ngengcenywe yomZamosi-sungulo wokuRhabisa ukwe-ThulwakwemiThangalasisekelo yeeNkolo (i-ASIDI), owahlonywa mNyango wezeFundo eSisekelo ngomnyaka wee-2011.

Iqhingeli kunqotjhwengalo ukujamiselela iinkolo zemakhiwo engakaphephi kubafundi nakibotitjhere ngonobangela wokuthayela komthangalasisekelo ofaneleko, amanzi, iindlwana zamanzi negezi.

Ukufikela gadesi, i-ASIDI sele yakhe iinkolo ezima-266, yafakela ezima-886 iindlwana zokuzithumela zamanzi, eziyi-1 030 zafakelwa amanzi nezima-372 zafakelwa igezi.

Abafundi beNkululeko Ralo Primary School sele banamatlasi wokufundela athe tjha begodu nesentha yeensetj-



Isikolo esitjha esihle tie iNkululeko Ralo Primary School sinikela ubujamo befundo enesithunzi kubafundi beMbuqe eseMthatha.

nziswa ezahlukahlukeneko, ilaborathri yesayensi, nehlelo lokuphakelwa kwabafundi.

#### Inembombono Ehlanganyelweko

UHLokokulu u-Koleka Gilman unethando netjiskalo ekulu yokuthuthukisa zefundo eMthatha.

Ibhudango lakhe lokuthoma isikolo emphakathini wekhabo lathoma ngomnyaka we-1988, kwathi ngomnyaka olama loyo,

wathoma ukukhulumisana nomphakathi ngebhudango lakhe.

“Umphakathi wangekhetu bewunabantu abanengi godu abentwana abanengi bemi-nyaka yokungena isikolo gade banganandawo yokufundela. Inembombono yami yemukelwa lilunga lomphakathi uNkululeko Ralo, owanikela ngegratjhi yekumba yakhe bona isetjenziswe njengesikolo,” kutjho u-Gilman.

Wathi u-Ralo wafuna umthathana kwa-Telkom owasetjenziswa ukungezelela itlasi yokufundela.

U-Ralo wakhulumisana godu namalunga womphakathi amabili ukubolekisa ngamagratjhi amabili azakungezelela amatlasi wokufundela. Ngetjhudwelimbi u-Ralo waya kiboyisemkhulu

Iyaraga ekhasini lesi-2



Ukuze ufunde i-Vuk'uzenzele zitholele i-GOVAPP ku:




Funa u-SA Government ku-Google playstore nanyana ku-appstore

UNGASITHINTA LA  Vuk'uzenzele  @VukuzenzeleNews

Ubunzinzolwazi: [www.gcis.gov.za](http://www.gcis.gov.za) I-imeyili: [vukuzenzele@gcis.gov.za](mailto:vukuzenzele@gcis.gov.za)  
[www.vukuzenzele.gov.za](http://www.vukuzenzele.gov.za) Umtato: (+27) 12 473 0103

Tshedimosetso House:  
 1035 cnr Frances Baard and Festival streets, Hatfield, Pretoria, 0083

## Iraga isuka ekhasini loku-1

ngomnyaka wee-2004.

Ngomnyaka we-1994, isikolo safudukela e-Eli Spilkin Hall, eyakhiwa ngusomabubulo wendawo u-Eli Spilkin.

“Ngawo umnyaka loyo, safumana abomakhambangendlwana emNyangweni wezeFundo wesifunda.

Ngasuka lapho ngenza isibawo setatawu lokwakha isikolo sethu. Safumana amahlekthara amahlanu wenarha ngomnyaka wee-1998” kula-thisa u-Gilman.

Ihlangano Engenzi Inzuzo ebizwa i-Kats and Spaks yanikela ngabomakha-

mbangendlwana bamatlasi. Umphakathi wona wakha amatlasi wedaka amahlanu.

Kiyo yoke iminyaka le, u-Gilman waraga noku-lwela ukuthi isikolo sithuthukiswe. Ekugcineni, kwafunyanwa amatlasi wokufundela amahlanu abuya e-Ofisini kaNdunakulu wePumalanga Kapa.

Ngomnyaka wee-2014, izinto zatjhuguluka lokha u-mNyango wezeFundo esiSekelo, ngehlelo le-ASIDI, wagunyaza ithendaro yokwakhiwa kweNkululeko Ralo Primary School.

“Ukwakhiwa kwesikolo kwathoma ngomnyaka wee-2018 kwaphela ngomnyaka wee-2021 ngesizo

le-ASIDI,” kutjho u-Gilman.

### Ukufundisa Nokufunda Okukhuthazako

Isekela likaNgqongqotjhe wezeFundo esiSekelo uMma u-ReginahMhauleuthiumnyango ufuna ukuqinisekisa ukuthi umthangalasekelo othe tjha weenkolo zoke ukhuthaza abafundi ukuya esikolweni nokurhuluphela ifundo nabotitjhere bakhuthalele ukufundisa.

Ungezelele ngokuthi, “Ukwakhiwa kwesikolwesi kuyindlela karhulumente yokubuyisa isithunzi ebantwaneni beminyaka yokungena isikolo nabotitjhere babo njengompha-

kathi owawudinywe amathuba eendaweni zemakhaya”.

Ilunga lebhodi elawula isikolo, uNomuntu Dle-ngane, uthi isikolo esitjhesi sizokukhuthaza abotitjhere nabafundi ukufikelela ezingeni labo lefundo eliphezulu. “Umkhumbulo wabafundi bethu nokuzithemba sekungcono ngonobangela womakhiwo omutjha lo.

Lokhu kuzokusiza ukuthobela umlayo wokuqalanga ngematlasini nokuthi siphelise ukurhatjheka kwe-Sifo sengongwana i-Corona,” kutjho uDlengane.

Isikolwesi sinabafundi abama-489, abotitjhere abali-14, nabomabhalani ababili.

Sinamabanga athoma ku-Greyidi R ukufikela keye-7 godu sikolo esingabhadelisi imali yokufunda. **U**

### Iimbalobala ze-ASIDI

- Kwakhiwa bekwaqedwa iinkolo ezima-39 ngehlelo le-ASIDI hlangana komnyaka wee-2020 newee-2021.
- Kwasetjenziswa imali elibhiliyoni li-R1.395 nakwakhiwa iinkolo hlangana komnyaka wee-2020 newee-2021.
- Ngokupheleleko, inani lemali esetjenzisiweko nakwakhiwa iinkolo ezima-266 imabhiliyoni abu-R8.195.

# Isikhathi Sokuvalwa Kokuthunyelwa Kweembawo ze-NSFAS Singemnyango

## ABAFUNDI ABAFUNA

ukwenza iimbawo zesizo le-NSFAS banethuba ukufikela mhlana ali-7 kuTjhirhweni wee-2022 ukuthumela iimbawo.

### Sphelele Ngubane

**A**bafundi nelutjha elinababelethi namkha abatlhogomeli abasebenzako kodwana abangarholi ngokwaneleko bayakhuthazwa ukwenza iimbawo zesizo lemali yesiKhwama seli-Zwelo seSizo leeMali zokuFunda (i-NSFAS).

NgokomNyango weze-Fundo ePhakemeko nokuBandula, isekelo leemali le-NSFAS libekelwe ilutjha esele liqedile esikolweni begodu esele lifunda keliyane nelinye iziko lefundo ephakemeko.

Bangathumela iimbawo zesizo kwa-NSFAS lokha

nabafunda eyunivesithi yombuso namkha eKholiji yeFundo yamaKghono neBandulo leThekhnikhali (ama-TVET), kodwana kufuze bakwenze lokho ngaphambi komhla we-7 kuTjhirhweni wee-2022 ekulilanga ekuvalwa ngalo ukwamukelwa kwembawo.

### Abafakiimbawo kumele babe:

- Zizakhamuzi zeSewula Afrika namkha abahlali basafuthi abafuna ukutlolisa namkha esele bafunda emayunivesithi wombuso namkha ekholiji ye-TVET;
- Bazuzi besiBonelelo seSondlo nomHlalaphasi we-Ejensi kaRhulumente

yeSewula Afrika;

- Mindeni enengeniso ehlanganyelweko engasingaphezulu kwee-R350 000.

### Ikusasa Elihle

UNhlaniphoMkhize (weminyaka ema-26) ungu-ambarha wegezi oneziqu ngesizo le-NSFAS eyambhadelela iimfundo zakhe e-Umfoloji TVET College KwaZulu-Natala.

UMkhize, we-Richards Bay, wafumana isiTifikedi somSibenzi wezaNdla seliZwelo (i-National Certificate in Electrical Infrastructure Construction) ngomnyaka wee-2017.

Ngaphezu kwelwazi alifumana esikolweni, wangezelela ngebandulo lemsebenzini nokuphase isihlahlubo selwazi lomsebenzi.

Ekuthomeni kweemfundo zakhe, uMkhize waba nethuba lokusebenzisa ilwazi alifumeneko nokuqinisekisa ukuthi uba nokuzithemba kilelikghonofundwa azithukisa ngalo.

“Ngengomfundi womnyaka wokuthoma, besele ngisiza ngemiraro yegezi endaweni yangekhethu. I-Umfoloji

TVET College yasinikela isifundomfuziselo nethuba lokwenza.

Uthi, “Okuyinzuzo ngabafundi be-TVET akusikho ukunikelwa ilwazi kwaphela, kodwana ilemuko lomsebenzi elikatelelweko ukuqinisekisa ukuthi bane-kg'hono elifaneleko ngaphambi kokufumana iziqu zabo”.

Njengenengi lelutjha leSewula Afrika ababuya eendaweni ezadinywa mathuba, uMkhize bekazi ukuthi ufuna ukulandela ibizelo lobunjinyera, kodwana akakho emndeninekhobo ogade anamandla wokuqalana ngeendleko zekholiji.

Uthi, “Nangithoma ukuyelela ngesekelo lemali le-NSFAS, ngaba nethemba lokuthi lelisizo lizongirholela lapha ngangifuna ukufika khona – ukuba ngusunjinyera”.

Isekelo lemali le-NSFAS leminyaka emithathu labhadelela iincwadi zaka-Mkhize, imali yokufunda neyeenthuthi, wafumana nesibonelelo sokuzitjheja. **U**

### Ungasithumela Bunjani

#### Isibawo

Abafundi bangenza isibawo ku-inthanethi ngokulandela amagadango alandelako:

- **Igadango Lokuthoma:** Ngena ku-[www.nsfas.org.za](http://www.nsfas.org.za) bese uqhwarhaza ikunupana u-‘myNSFAS’.
- **Igadango Lesibili:** Vula i-akhawundi ye-myNSFAS.
- **Igadango Lesithathu:** gandlela ikunupe ka- ‘apply’ bese uzalise iinkhala zeminingwana ezivela kuskrini.
- **Igadango Lesine:** Faka imitlolo esekela isibawo sakho, lapho kuthogeka khona.
- **Igadango Lesihlanu:** Qhwarhaza ikunupe ethi ‘Submit’.

Ukufumana ilwazi elinabileko, ngena ku-[www.nsfas.org.za](http://www.nsfas.org.za) namkha uqale eenkundleni zokuthintana ku-**Facebook:** National Student Financial Aid Scheme, ku **Twitter:** @myNSFAS naku-**Instagram:** @myNSFAS



government communications

Department: Government Communication and Information System  
REPUBLIC OF SOUTH AFRICA

Tel: 012 473 0353

Email: [vukuzenzele@gcis.gov.za](mailto:vukuzenzele@gcis.gov.za)

Address: Private Bag X745, Pretoria, 0001

Acting Head of Editorial and Production  
Tyrone Seale | [tyrone@gcis.gov.za](mailto:tyrone@gcis.gov.za)

Acting Editor-in-Chief  
Zanele Mngadi | [zanelemngadi@gcis.gov.za](mailto:zanelemngadi@gcis.gov.za)

Managing Editor  
Irene Naidoo | [irene@gcis.gov.za](mailto:irene@gcis.gov.za)

Writers  
More Matshediso  
Silusapho Nyanda

Graphic Designers  
Tendai Gonese | Benny Kubjana

Production Assistants  
Jauhara Khan | Sebastian Palmer

Language Practitioners  
Nomgcibelo Motha | Boitumelo Phalatse  
Thandolunye Magudulela | Sizwe Ziqubu

Vuk'uzenzele  
is published by Government Communications (GCIS)

All rights reserved. Reproduction of the newspaper in whole or in part without written permission is strictly prohibited.

Printed by: RISING SUN PRINTERS

Distributed by: ON THE DOT



# Akunasilandulo nge-GBV

**N**ayikuthi ukuziphatha kwesitjhaba kungalinganiswa ngendlela isitjhabeso esiphatha abomma nabentwana ngayo, thina sitlhayelelwa khulu kilelo hlangothi.

Imbalobalo ezimayelana nobulelesi ezikhutjhe mhlapha siPholisa seSewula Afrika (i-SAPS) zitjengisa ukungezeleleka kwesibalo sezenzo zokukata, inturhu yangekhaya, godu, okuhlubayeza khulu, nokubulawa kwabentwana.

Hlangana noVelabahlinze noKhukhulamungu wee-2021, abantu abazii-9 556, inengi labo ekibomma, bakatwa. Lesisibalo singaphezulu ngama-7% nakumadani swa ngesikhathi esifanako okwakhutjwa umbiko ngaso esikhathini esingaphambilini.

Emilandwini yokubetha epheze ibe zii-73 000 eyabikwako ngesikhathi esifanako, engaphezu kwee-13 000 ithintana nenturhu yangekhaya. Izinga lokubulawa kwabentwana likhule pheze ngesithathu kokukodwa nakumadani swa nesikhathi esifanako sombiko wesikhathi esingaphambilini.

Khesatjho ngaphambilini ukuthi inturhu eqothele abomma ephehlwa madoda imbulalazwe wesibili ekufuze ilizwe lekhethu liqalane nawo, kanti njengawo oyi-COVID-19 ungatjhatjalaliswa nasibambiseneko.

Njengorhulumente, sino-msebenzi nesibopho soku-nqophisa iinsetjenziswa ezifaneleko ukulwisana ne-GBV.

Selokhu kwahlonywa iHlelo lamaQhinga weliZwelo ke lokuLwisana neNturhu eQothele ubuLili nokuBulawa kwabeNgubo (i-NSP)

ngomnyaka wee-2020, kube khona amano wokungenelela wokuqalana ne-GBV.

Lokhu kufaka hlangana amatjhuguluko wezomthetho anabileko, isekelo kibongazimbi ngokunikelwa kwamapakana wobufakazi eentetjhini zamapholisa nesizo lokululekwa ngokomkhumbulo, ukutlanywa kwesiKhwama se-GBVF nokusekela mathungelelwano lamaSenta weTjhejo weThuthuzela neKhuseleka.

I-SAPS ikuvezile ukuthi ayaphumelela ekwehliseni ukusalela emva kokuhlolwa kwe-DNA, okuqakatheke khulu ekufikelelweni kubulungiswa kilabo ababongazimbi bemilandu yezomseme. I-SAPS ineendawo ezinikela umphakathi ilwazi elinabileko nge-GBV ezi-134 eentetjhini zamapholisa elizweni mazombe godu izokuvula ezinye.

I-GBV imraroyenturhu yabaduna. Kanengi ngebembaji aba bakati. Ngabaduna abaphehla inturhu yangekhaya.

Ngombana kumadoda abaphehlinturhu abavamileko, ngiwo ekufuze adose phambili ekulwisaneni nokubika nge-GBV, ekuyeleliseni, ukufundisana ngamano wokuyikhandela.

Kufuze kube madoda aseenkundleni ehlelweni lethu lezefundo, njengabotitjherehloko, amatitjhere namkha abafundisi bema-yunivesithi abafuze ukwenza iinkolo namaziko wefundo ephakemeko kube ziindawo eziphephileko kubafundi bengubo, bangasebenzisi iinkhundla zabo kumbi ngokufuna umseme.

Kufuze amadoda abambe indima esisekelo nokuhlala



bakhona emindeninabo, khulukhulu ekukhuliseni abesana babo babe madoda aphilileko nahlonipha abomma nabentwana.

Imiphakathi neenhlangano zomphakathi kufuze zibambisane norhulumente ukuphumelelisa amano wokungenelela ahlathulula ngobutjha ukuba yindoda ukuze sikhulise amadoda anezwelo, ukubekezela nehlonipho.

Njengalokha ukuphelisa i-GBV kungeze kwaba msebenzi wombuso kwaphela, angekhe kwaba msebenzi wabomma kwaphela nabentwana ukuphelisa amazanga ahlubayezako wenturhu nokuhlukunyezwa okulethwa kibo.

Amadoda weSewula Afrika adinga ukubamba indima ekulu ekukhandeleni i-GBV. Adinga ukuzwisisa ukuthi i-GBV iyini, khulukhulu ukutlhoriswa ngokomseme.

Imbalobalo zamhlapha

zobulelesi zitjengisa ukuthi pheze abantu abazii-4 000 bakatelwa ngeenkumbeni zabonamkha ekumbeni yeselelesi, godu emilandwini yokukata ebikiweko ema-400 ungazimbi kunye nomkati gade banobudlelwana. Lokhu kutjho kobana amanye amadoda akazwisisa ukuthi ukuya emsemeni ngaphandle kokuvumelana okunqophileko kumlandu.

Kufuze amadoda ahloniphe abonakwabo neentombi zabo godu babe nokuzwisisa ukuthi ukuba mlingani oseduze akunikeli umuntu igunya lenturhu yangekhaya.

Uma indoda eyodwa ingahlangana namabili bobathathu benze isifungo sokuthi asoze bakate umuntu wengubo, angeze babeke umuntu wengubo isandla godu bazakuba nokuziphendulela omunye komunye ngesifungweso, singathoma ukuba nendima ebonakalako kwi-GBV elizweni lekhethu.

Akukaneli ukungenelela

lokha abaphehlinturhu nasele babotjhiwe. Kufuze sivikele i-GBV ngaphambi kobana ithome.

Ngikhombela woke amadoda weSewula Afrika, amancani namadala, ahlala emadrobheni nalawo ahlala emakhaya, wesimanjemanje newesikhethu, abathe-theko nabangakabukuthatha, ukuba yingcenyeyamano wokukhandela umonyani lo emakhaya nemiphakathini yethu.

Ngokwala ukuvumela inturhu eqaliswe kibomma nabentwana, ngokungabi yingcenyeyayo ngokwakhonangokubika ngezenzwezi, wenza isibonelo kubangani bakho, khulukhulu amadoda asesematjha nabesana.

Uzabe uthumela umlayezo ozwakalako ukuthi ukhlobana, ubungani namkha ukuthembeka akusiso isilandulo sokungasikimi ukhalime godu ulwele amalungelo wabomma nabentwana. 📌